

# ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

## අති විශේෂ

### இலங்கைச் சனநாயக சோசலிசக் குடியரசு வர்த்தமானப் பத்திரிகை

அதி விசேஷமானது

අංක 1491/8 - 2007 අප්‍රේල් 03 වැනි අඟහරුවාදා - 2007.04.03  
1491/8 ஆம் இலக்கம் - 2007 ஆம் ஆண்டு ஏப்பிரல் மாதம் 03 ஆந் திகதி செவ்வாய்க்கிழமை

(අරසාங்கத்தின் அதிகாரத்துடன் பிரசுரிக்கப்பட்டது)

## பகுதி IV (அ) - மாகாண சபைகள்

### மாகாண சபை அறிவித்தல்கள்

பிரதேச சபைகள் சட்டத்தின் 122 (i) 126 (vii) ஆகிய உப விதிகள்

ஹாலிஎல பிரதேச சபை எல்லைக்குள் வாகனங்களை நிறுத்தி வைப்பதற்காக இடங்களை ஏற்பாடு செய்தல், வாகனங்களுக்காக கட்டணம் அறவிடுதல் ஆகியவை தொடர்பான உப விதி

இந்த உப விதியானது ஹாலிஎல பிரதேச சபை அதிகார எல்லைக்குள் வாகனங்களை நிறுத்தி வைப்பதற்காக இடங்களை ஏற்பாடு செய்தல், வாகனங்களை நிறுத்தி வைப்பதற்கான கட்டணம் அறவிடுதல், வாகனங்களை நிறுத்தி வைப்பதை கட்டுப்படுத்துதல் ஆகியன தொடர்பான உப விதி என அழைக்கப்படும்.

2. இந்த உப விதியானது ஹாலிஎல பிரதேச சபை அதிகார எல்லைக்குள் வாகனங்களை நிறுத்தி வைப்பதற்கான இடங்களை ஏற்பாடு செய்தல், வாகனங்கள் நிறுத்தி வைப்பதை கட்டுப்படுத்துதல், வாகனங்களை நிறுத்தி வைப்பதற்காக கட்டணம் அறவிடல் என்பன தொடர்பாக விதிக்கப்படுகின்றது.

3. இதன் பின்னர், தலைவர் எனக் குறிப்பிடப்படும் ஹாலிஎல பிரதேச சபைத் தலைவரினால் அதிகார எல்லைகள் வாகனங்களை நிறுத்தி வைத்தல் அல்லது நிறுத்தி வைத்தலைத் தடைசெய்தல் அல்லது வரையறுக்கப்படுதல் அல்லது கட்டுப்படுத்துதல் என்பன மேற்கொள்ளப்படுகின்ற ஒரு வீதியில்/வீதியின் ஒரு பகுதியில் வாகனங்களுக்காக ஒதுக்கப்பட்டுள்ள இடத்தினை குறித்துக்காட்டும் ஓர் அறிவித்தல் அந்த வீதியில் அல்லது வீதியின் ஒரு பகுதியில் பிரசித்த இடத்திலிருந்து பார்க்கக் கூடியதாகக் காட்சிப்படுத்தப்படல் வேண்டும்.

4. 3 ஆவது உப விதியில் குறிப்பிடப்பட்டுள்ள அறிவித்தலின் மூலம் வாகனங்கள் நிறுத்துதல், அங்கீகரிக்கப்பட்டுள்ள அல்லது நிறுத்துதல் தடைசெய்யப்பட்டுள்ள சந்தர்ப்பத்தில் ஒரு வாகனத்தின் சாரதி -

(அ) யாராயினும் ஓர் உத்தியோகத்தர்/அதிகாரியினால் அந்த வீதியில் அல்லது வீதியின் ஒரு பகுதியில் காட்சிப்படுத்தப்பட்டுள்ள சமிக்ஞைகள்/அறிவித்தல்களுக்கு மாறாக செயற்படுதல் அல்லது;

(ஆ) குறித்த வீதியில் அல்லது அதன் ஒரு பகுதியில் அச்சந்தர்ப்பத்தில் அமுலில் இருக்கும் வாகனப் போக்குவரத்து ஒழுங்கை மீறி நடத்தல் அல்லது;

(இ) யாராவது வாகனத்திலிருந்து இறங்குவதற்கு அல்லது ஏறுவதற்கு தேவையான நேரத்தைவிடக் கூடிய நேரம் வீதியில் அல்லது அதன் ஒரு பகுதியில் நிறுத்தி வைத்தல் போன்ற காரியங்களைச் செய்யக்கூடாது;

5. தலைவரினால் இந்த உப விதிக்கமைய வழங்கப்பட்ட, செல்லுபடியாகும் அனுமதிப்பத்திரமொன்றைத் தன்வசம் வைத்திருந்தாலன்றி யாரொருவரும் வாகனங்கள் நிறுத்தி வைக்கப்படுவதற்காக ஒதுக்கப்பட்டுள்ள இடத்தில் வாகனமொன்றை நிறுத்தி வைத்தல் தடை செய்யப்பட்டுள்ளது.

6. 5 ஆம் உப விதிக்கமைவாக விநியோகிக்கப்படும் ஒவ்வொரு அனுமதிப்பத்திரத்துக்காகவும் சபையினால் அங்கீகரிக்கப்பட்டு, வர்த்தமானியில் பிரசுரிக்கப்படுவதன் மூலம், காலத்துக்குக்காலம் திருத்தம் செய்யப்படக்கூடிய அடியில் காணப்படும் அட்டவணையில் குறித்தவாறு கட்டணம் அறவிடப்பட வேண்டும்.

7. சபையினால் காலத்துக்குக் காலம் தீர்மானிக்கப்படும் மாதாந்தக் கட்டணத்தைச் செலுத்துவதன் மூலம் ஓர் அரசாங்கத் திணைக்களம் அல்லது ஒரு சபை அல்லது ஒரு தனியார் நிறுவனம் சந்தர்ப்பத்திற்கேற்றவாறு திணைக்களத்துக்கு அல்லது நிறுவனத்துக்குச் சொந்தமான வாகனத்துக்காக மாதாந்த அல்லது வருடாந்த அனுமதிப்பத்திரமொன்றைப் பெற்றுக்கொள்ள முடியும்.

8. இந்த உப விதியின் கீழ் விநியோகிக்கப்படும் ஒவ்வொரு அனுமதிப்பத்திரமும் எந்த வாகனத்துக்காக வழங்கப்பட்டதோ அந்த வாகனத்தின் இலக்கத்தை உள்ளடக்கியதாக இருக்க வேண்டியதுடன், அனுமதிப்பத்திரம் அதில் குறிக்கப்பட்ட காலத்துக்கு மாத்திரமே செல்லுபடியாகும்.

9. இவ் உப விதியின் கீழ் அனுமதிப்பத்திரமொன்றைப் பெற்றுக்கொள்ளும் ஒருவர் அதனைத் தனது வாகனத்துக்குள் வெளியிலிருந்து தெளிவாகப் பார்க்கக் கூடியதாகக் காட்சிப்படுத்தியிருக்க வேண்டும்.

10. வாகனங்கள் நிறுத்தி வைக்கப்படுவதற்கான ஒரு பொது இடத்தில் நிறுத்தி வைக்கப்பட்டிருக்கும் ஒரு வாகனத்தின் உரிமையாளரிடம் அல்லது சாரதியிடம் அந்த வாகனத்துக்காக விநியோகிக்கப்பட்ட அனுமதிப்பத்திரத்தைப் பரிசீலிப்பதற்காக ஒரு பொலிஸ் அலுவலர் அல்லது வாகனக் கட்டுப்பாட்டாளர் கேட்கும் எந்தச் சந்தர்ப்பத்திலும் வாகன உரிமையாளர் அல்லது சாரதி அனுமதிப்பத்திரத்தைச் சமர்ப்பிக்க வேண்டும்.

11. வாகனங்கள் நிறுத்தி வைப்பதற்கான ஒரு பொது இடத்தில் குறித்ததொரு வகுப்பை அல்லது வகையைச் சார்ந்த மோட்டார் வாகனங்களுக்காக இடம் ஒதுக்கப்பட்டுள்ள போது எந்த ஒருவரும் அந்த வகுப்பை அல்லது வகையைச் சாராத ஒரு வாகனத்தை அவ்விடத்தில் நிறுத்தி வைத்தல் ஆகாது.

12. வாகனங்கள் நிறுத்தி வைக்கப்படும் ஒரு பொது இடத்திற்கு உள்நுழைகின்ற அல்லது அங்கிருந்து வெளியேறுகின்ற வேறொரு வாகனத்துக்கு இடையூறான வகையில் ஒருவர் அவ்விடத்தில் தனது வாகனத்தை நிறுத்தி வைத்தல் கூடாது.

13. வாகனங்கள் நிறுத்தி வைப்பதற்கு ஒதுக்கப்பட்டுள்ள பொது இடத்திற்கு உள் நுழைவதற்கு அல்லது வெளியேறுவதற்கு வேறான வழிகள் ஏற்பாடு செய்யப்பட்டு அது சம்பந்தமாக அறிவித்தல் அல்லது சமீக்கைகள் பொருத்தப்பட்டிருக்கும் வேளையில் குறிப்பிட்ட வழியினூடாகவன்றி வேறு வழியாக எந்தவொரு மோட்டார் வாகனமும் அவ்விடத்திற்கு உள்நுழைதலோ, அங்கிருந்து வெளிச் செல்லுதலோ ஆகாது.

14. சங்கிலி அல்லது தூண்கள்/அவ்விரண்டும் பயன்படுத்தப்பட்டுள்ள, வாகனங்கள் நிறுத்தி வைக்கும் பொது இடத்தில் நிறுத்தி வைக்கப்படும் மோட்டார் வாகனங்கள் அனைத்தும் அவை வந்த ஒழுங்கில் ஒன்றின் பின் ஒன்றாக, ஒரே திசையை நோக்கி நிறுத்தி வைக்கப்பட வேண்டும் அத்துடன், முன்னால் வெற்றிடம் ஏற்படுகின்ற ஒழுங்கில், முறையாக அவை முன்னோக்கி நகர்த்தப்படவும் வேண்டும்.

15. மோட்டார் வாகனங்கள் நிறுத்தி வைக்கும் பொது இடத்தில் நிறுத்தி வைக்கப்பட்டுள்ள போது எவரும் தனது வாகனத்தைக் கழுவவோ அல்லது கழுவுவதற்கான ஏற்பாட்டினைச் செய்யவோ கூடாது.

16. எந்த ஒருவரும், வாகனங்கள் நிறுத்தி வைக்கும் பொது இடத்திலிருந்து தனது வாகனத்தை அப்புறப்படுத்துவதற்காக, கட்டாயமாக பழுதுபார்க்க வேண்டியிருந்தாலன்றி பொது இடத்தில் நிறுத்தி வைக்கப்பட்டுள்ள வாகனத்தில் எவ்விதப் பழுதுபார்த்தலும் செய்யக்கூடாது.

17. இந்த உப விதிகள் ஒவ்வொரு நாளும் காலை 6.00 மணியிலிருந்து மாலை 6.00 மணிவரையான காலப்பகுதிக்கு மாத்திரமே செல்லுபடியாகும். இந்த கால எல்லை தலைவரினால் வர்த்தமானி அறிவித்தலொன்றின் மூலம் மாற்றப்பட முடியும்.

18. குறித்த கட்டணத்தைச் செலுத்துவதன் ஊடாக, குறித்த ஒரு வாகன வகுப்பை தலைவரின் எழுத்து மூலமான அறிவித்தலுக்கமைய விடுவிக்க இயலும்.

19. இந்த உப விதிகளில் ஏதாவதொன்றை மீறுபவர் குற்றம் புரிந்தவராகக் கருதப்படுவார். அவர் ஒரு அதிகாரம் பெற்ற நிதிமன்றத்தினால் குற்றம் சுமத்தப்பட்டால் 750 ரூபாவுக்குக் கூடாத தண்டம் செலுத்த உடன்பட வேண்டியதுடன், அதே குற்றத்தை அவர் மீண்டும், மீண்டும் செய்வாராயின் ஒவ்வொரு தடவையும் 100 ரூபா மேலதிகத் தண்டமாகச் செலுத்த வேண்டும். அந்த தண்டப் பணம் சபையின் பொது நிதியில் சேர்க்கப்பட வேண்டும்.

20. சொற்கள் தொடர்பாக வேறு கருத்து தேவைப்படாதவிடத்து, இந்த உப விதிகளில் “தலைவர்” என்ற பதத்தால் குறிக்கப்படுபவர் ஹாலிஎல பிரதேச சபையின் தலைவர் ஆவார்.

21. “பொலிஸ் அலுவலர்” என்ற பதம், பொலிஸ் பரீட்சைக்குக் கீழான பதவியை வகிக்கும் இலங்கை பொலிஸ் சேவையைச் சார்ந்த “பொலிஸ் அலுவலரைக்” குறிக்கும்.

22. “வாகனக் கட்டுப்பாட்டாளர்” என்பது, வாகனம் நிறுத்தி வைக்கும் பொது இடத்தில் வாகனங்கள் நிறுத்தி வைப்பதற்கான அனுமதிப்பத்திரங்கள் விநியோகிப்பதற்காக தலைவரினால், அவருக்குப் பதிலாக அதிகாரம் வழங்கப்பட்ட நபரைக் குறிக்கும்.

23. “மோட்டார் வாகனம்” என்பது, பெருந்தெருக்களில் பாவிக்கக்கூடியதாக நிர்மாணிக்கப்பட்ட, இயந்திரத்தினால் இயக்கப்படும் வாகனத்தைக் குறிக்கும்.

24. “பிரதேச சபையின் அங்கீகாரத்துடன், குறித்தொதுக்கப்படுகின்ற ஒரிடம் வாகனங்கள் நிறுத்தி வைக்கப்படுவதற்கான பொது இடம் என அழைக்கப்படும்”.

25. “பிரதேச சபை” என்ற பதம், ஹாலிஎல பிரதேச சபையைக் குறிக்கும்.

#### (அ) உப குறிப்பு

இல.	விவரம்	முதல் பதிவு கட்டணம் ரூபா
1.	முச்சக்கர வண்டியொன்றுக்காக	500.00
2.	வான் ஒன்றுக்கு அல்லது கார் ஒன்றுக்காக	1000.00
3.	26 பயணிகள் - 26 பயணிகளுக்கான அனுமதிப்பத்திரத்தைப் பெற்ற மோட்டார் கோச் வாகனமொன்றுக்கு	1000.00
4.	அனைத்து ரகத்திலான டிப்பர் வண்டிகள் மற்றும் லொறிகள், டிராக்டர்கள்	1500.00
5.	26 பயணிகளைவிட அதிகமாக எடுத்துச் செல்வதற்காக அனுமதியைப் பெற்ற பஸ் வண்டியொன்றுக்காக மோட்டார் வாகனமொன்றுக்காக	2000.00
6.	ஏனைய வாகனங்களுக்காக	2000.00

## (ஆ) உப குறிப்பு

இல.	விவரம்	நேரம் முதல் மணித்தியாலம் அல்லது அதில் ஒரு பகுதிக்கு அறவிடப்படும் கட்டணம்	கட்டணம் மேலதிக ஒவ்வொரு மணித்தியா லங்களுக்குள் அல்லது ஒரு பகுதிக்காக அறவிடப்படும் கட்டணம்
		ரூபா	ரூபா
1.	மோட்டார் சைக்கிளொன்றுக்காக	5.00	2.00
2.	வான் ஒன்றுக்கு அல்லது கார் ஒன்றுக்காக	5.00	2.00
3.	வான் ஒன்றுக்கு - கார் ஒன்றுக்கு	10.00	5.00
4.	26 பயணிகள் 26 பயணிகளுக்கு குறைந்தளவிற்கான அனுமதிப்பத்திரம் ஒன்றை பெற்ற பஸ் வண்டி ஒன்றுக்காக- மோட்டார் கோச் ஒன்றுக்காக	10.00	5.00
5.	டிராப்டர் ஒன்றுக்காக -	15.00	10.00
6.	லொறி ஒன்றுக்காக- டிப்பர் ஒன்றுக்காக	20.00	10.00
7.	26 பயணிகளைவிட அதிகளவில் ஏற்றிச் செல்வதற்கான அனுமதிப்பத்திரம் ஒன்றைப் பெற்ற பஸ் வண்டி ஒன்றுக்காக- மோட்டார் கோச் ஒன்றுக்காக	20.00	10.00
8.	ஏனைய வாகனங்களுக்காக	20.00	10.00

## (இ) உப குறிப்பு

இல.	விவரம்	மாதாந்தக் கட்டணம் ரூபா
1.	மோட்டார் சைக்கிளொன்றுக்காக	20.00
2.	முச்சக்கர வண்டியொன்றுக்காக	50.00
3.	வான் ஒன்றுக்காக - கார் ஒன்றுக்காக	75.00
4.	26 பயணிகள் - 26 பயணிகளைவிட குறைந்தளவிலான பயணிகளுக்கான அனுமதிப்பத்திரம் மொன்றைப் பெற்ற பஸ் வண்டியொன்றுக்காக - மோட்டார் கோச் வண்டியொன்றுக்காக	75.00
5.	அனைத்து ரகத்திலான டிப்பர் வண்டிகள் மற்றும் லொறிகள், டிராக்டர்கள்	100.00
6.	26 பயணிகளைவிட அதிகளவில் ஏற்றிச் செல்வதற்கான அனுமதிப்பத்திரம் பெற்ற பஸ் வண்டியொன்றுக்காக - மோட்டார் கோச் வண்டியொன்றுக்காக	150.00
7.	ஏனைய வாகனங்களுக்காக	150.00

## (ஈ) உப குறிப்பு

இல.	விவரம்	மாதாந்தக் கட்டணம் ரூபா
1.	ஒதுக்கப்பட்ட ஒரு விசேட இடத்தில் சதுர அடி ஒன்றுக்காக அறவிடப்படும் கட்டணம்	35.00

மேற்குறிப்பிடப்பட்டுள்ள இலக்கம் 01 முதல் 25 முதல் பகுதிகளுடன் தொடர்புடைய கருத்துக்கள் மற்றும் அ, ஆ, இ, ஈ, உப குறிப்புகளுடன் தொடர்புடைய கருத்துக்கள் மற்றும் கட்டணங்கள் பற்றிய சபையின் சம்மதம் 2006.08.24 ஆந் திகதி நடைமுறைப்படுத்தப்பட்ட ஹாலி எல பிரதேச சபை மாதாந்தக் கூட்டத்திலிருந்து பிரேரணை சம்மதிக்கப்பட்டதாக உறுதி செய்கின்றேன்.

தலைவர்,  
பிரதேச சபை,  
ஹாலி- எல.

2006, செப்டெம்பர் 27.

4- 340

இலங்கை அரசாங்க அச்சுத் திணைக்களத்திற் பதிப்பிக்கப்பெற்றது.